

పేదలకు ఇండ్లస్థలాలు, ఇళ్లు వెంటనే కేటాయించాలి

‘స్వాతంత్ర్యం’ వచ్చి 68 సంవత్సరాలు గడిచినా దేశంలో కోట్లాదిమంది నిరుపేదలకు తలదాచు కొనేందుకు గూడులేక ఎండా - వానల్లో కాపురం చేస్తున్నారు. ఆంధ్రప్రదేశ్‌లో కూడా ఇండ్లు లేని పేదలు లక్షలాదిమంది ఉన్నారు. గృహనిర్మాణ పథకం ద్వారా ఇండ్లు నిర్మిస్తామని చెబుతున్న పాలకుల ద్వారా అతికొద్దిమందికి మాత్రమే అవకాశం ఏర్పడింది. పాలకులు నిర్మించిన గృహాలు చాలావరకు నివాస యోగ్యంగా లేవు.

రాష్ట్రంలో గృహ సమస్య యొక్క తీవ్రతను, పేదల బాధలను దృష్టిలో పెట్టుకొని వారికి ఇళ్లస్థలాలు యిచ్చి, ఇళ్లు నిర్మించి ఇవ్వాలని ప్రభుత్వాన్ని డిమాండ్‌చేస్తూ పది వామపక్ష పార్టీలు 22-3-16న ఛలో విజయవాడ పిలుపు యిచ్చాయి. ఆ పిలుపునందుకొని వేలాదిమంది తుమ్మలపల్లి కళాక్షేత్రం నుండి జింఖానా గ్రౌండ్ వరకు చేసిన ప్రదర్శనతో ఆ మార్గ రోడ్లన్నీ ఎరుపెక్కాయి. అనంతరం జింఖానా గ్రౌండ్‌లో జరిగిన బహిరంగ సభలో వివిధ పార్టీల వామపక్ష నాయకులు మాట్లాడారు. దీని ద్వారా పేదల ఇండ్ల సమస్య ఎంత తీవ్రంగా ఉందో అర్థమౌతుంది.

అయితే, నిరంతరం ఈ సమస్యను అంటి పెట్టుకొని మిలిటెంట్ ఉద్యమాలు చేస్తూ పాలకుల మెడలు వంచటం ద్వారానే పేదలు ఇళ్లస్థలాలు, ఇళ్లు సాధించుకోవటం సాధ్యమౌతుంది.

○○○○○○